



*Gawi nin Pagdusay
Sa Banal na Puso ni Maria
Basilika ni San Pedro
25 Marso 2022*

O Maria, Ina nin Dyos asin Ina nyamo, minadulok kami saimong panahon na ini nin kasakitan. Bilang samuyang Ina, namumutan asin nasasabutan mo kami: mayong pangangaipo an samuyang puso na dai mo aram. Ina nin pagkahirak, pagkadakul-dakol nang beses na namatian nyamo an saimong mainataman asin mapagrangang presensya. Dai ka naggad nag-uuntok na maggiya samo pasiring ki Jesus, an Prinsipe nin Katuninungan.

Alagad kami naparayo sa dalan nin katuninungan. Nalingawan mi an mga liksyon kan mga trahedya kan nakaaging siglo, an mga sakripisyo kan milyun-milyon na binawian nin buhay sa duwang gyerang pankinaban. Pinasipara nyamo an mga panuga na ginibo mi bilang katiripunan nin mga nasyon. Pinasaluiban nyamo an pangaturugan nin katuninungan kan katawuhan asin paglâom kan mga kaakian. Napanô kami nin kapasluan, inisip sana nyamo an kanya-kanya ming mga nasyon asin interes, nawaran kami nin pakimâno sa kapwa asin nalamos sa sadiri nyamong mga kaniguan na kamawutan, nagin mapaabaw-abaw asin maringis, binabawian nin buhay an mga inosente asin minatipon nin mga armas. Nag-untok kaming magin mga paraataman kan samong kapwa asin tanod kan pangkagabsan na harong. Rinaot mi an tatamnan kan kinaban sa paagi nin gyera, dangan huli sa samuyang kasàlan kinulgan mi an puso kan langitnon na Ama, na màwot na kami magin magturugang. Dai na kaming pakiam sa samong kataid kundi sa sadiri na sana. Ngunyan naggangayo-ngayo kami: Patawara kami, Kagurangnan!

Mahal na Ina, sa tahaw kan samong pagbakho huli sa kasàlan, sa tahaw kan samong mga kasakitan asin kaluyahan, sa tahaw kan dai mi masabut-sabot na kakundian na karàtan asin gyera, danay mo kaming pinapagirumdom na dai naggad kami papabaya kan Dyos, na sya padagos na nagmamangno samuya na panô nin pagkamuot, pirming andam na magpatawad asin ibangon kami sa bagong buhay. Itinao ka nya sa samuya asin ginibo nyang pailihan kan Simbahan asin kan bilog na katawuhan an saimong Mahal na Puso. Sa mabalâog na kabutan kan Dyos, yaon naggad ika pirmi na kaiba mi; dawa pa sa ppinanakamasasakit na momento kan samuyang kasaysayan, yaon ka tanganing maggiya sa samo sa mahuyong pagkamuot.

Minaarang kami saimong asin minatuktok sa nintuan kan saimong puso. Kami an

Iyo baga iyan an ginibo mo sa Cana sa Galilea, kan ika nakiulay ki Jesus tanganing gibuhon nya an inot kan saiyang mga milagro. Tanganing mapadanay an kaugmahan kan kasálan, sinabihan mo sya: “Mayo na sinda nin arak” (Jn 2:3). Ngunyan, O Ina, sabihan man liwat idtong saimong mga itinaram asin ipinamibi, huli ta sa samuyang panahon natihan na kami kan arak nin pagláom, naghali na an ugma, asin an pagigin magturugang napará na. Nalingawan na nyamo an samong pagkatawo asin winaldas mi an balaog nin katuninungan. Binuksan nyamo an mga puso mi sa byolensya asin pagigin mapanraot. Kaipuhan naggad nyamo an saimong tabang bilang samuyang Ina!

Kaya danguga man an pamibi nyamo, O Ina.

Bituon kan Kadagatan,

hari man palubuga an lunadan mi

huli sa subasko kan gyera.

Kaban kan Bagong Katipanan,

himuha man para samo

an mga paagi asin agihan pasiring sa pakikipag-ulian.

Reyna kan Kalangitan.

Ibalik mo man an katuningunan kan Dyos sa kinaban

Puhuon an anggot asin an pagkapaha sa pagbalos,

asin tukdui kami na magpatawad.

Patalingkasa kami sa gyera,

ilikay mo an samong kinaban

sa hunâ nin mga armas nukleyar.

Reyna kan Santo Rosaryo,

pagirumduma kami kan samong pangangaipo

sa pamibi asin pagkamuot.

Reyna kan Pamilya nin Tawo,

pahilngan sa gabos an dalan nin pagigin magturugang.

Reyna nin Katuninungan,

Daraha sa kinaban an katuninungan.

O Ina, lugod palumuyon an abang tagas nyamong mga puso kan saimong nagtatangis na pakiulay. Lugod an mga luha mong pinabulos para sa samuya

magtulod sa samo pasiring sa pagbukas kan samong mga pintuan asin pag-ataman kan samong mga tugang na nalugadan asin inapi.

Banal na Ina nin Dyos, mantang nakatindog ka sa pamitisan kan krus, nahiling ka ni Jesus katais kan disipulo, kun kaya sya nagsabi: “Uya an saimong aki” (Jn 19:26). Sa siring na paagi, itiniwala nya saimo an lambang saro sa samuya. Sa disipulo, asin sa lambang saro sa samo, sabi nya: “Uya an saimong Ina” (v. 27). Inang Maria, mawot nyam o ngunyan na ika palaugon sa samuyang buhay asin kasaysayan. Sa panahon na ini, kasaro mong nakatindog sa pamitisan kan krus asin napupurisaw na katawuhan, nangangaipo na kami ipagkatiwala sa saimo asin, sa huli saimo, magdusay kami ki Kristo. An mga namamanwaan kan Ukraine asin Russia, na minagalang saimo na panô nin pagkamuot, ngunyan nakikiulay saimo, mantang an puso mo minatikba na panô nin pagmakulog sa sainda asin sa mga tawo na nagsasapo nin gyera, gutom, inhustisy, asin kapagtiusan.

Kun kaya, Ina kan Dyos asin Ina nyamo, itiniwala asin idinudusay naggad nyamo an samuyang mga sadiri sa saimong Mahal na Puso, urog na an Russia asin Ukraine. Akua man ining samuyang pagdusay na ginigibo mi nin bilog na pagtiwala asin pagkamuot. Paraon mo man lugod an gyera asin iwarak an katuninungan sa kinaban. An “Fiat” na naggikan sa saimong puso nagbukas sa mga pintuan kan kasaysayan para sa Prinsipe kan Katuninungan. Nagsasarig kami na, sa paagi kan saimong puso, magliliwanag naggad liwat an katuninungan. Idinudusay nyamo an puturo kan pamilya kan katawuhan, an mga pangangaipo asin pagmawot kan mga banwaan, an mga kahandalan asin paglâom kan kinaban.

Sa paagi kan tabang mo, pabuluson man lugod sa kinaban an pagkahirak kan Kagurangnan dangan an mahuyong ritmo kan katuninungan magbalik asin sa arualdaw nyamong buhay. O Birhan kan “Fiat”, na pinaghiligan kan Espiritu Santo, buhaya man liwat sa samuya an kaburunyugan na gikan sa Dyos. Lugod, ika, na samong “buhay na burabod nin paglâom”, magbulos sa samo asin bulungan an pagkaalang kan samong mga puso. Sa saimong kakanghan nanilaman si Jesus; tabangi man kaming patalubuan an pagtinarabangan. Siring na ika naglakaw sa mga dalan kaining kinaban; panginutan mo man kami sa mga dalan nin katuninungan.

Amen.